

अब बहुत जल्द बदलने वाला है पीएमओ का पता !



नई दिल्ली (एजेंसी)। प्रधानमंत्री कार्यालय यानी (पीएमओ) का पता

● 78 साल बाद नए जगह पर शिफ्ट होने वाला है प्रधानमंत्री कार्यालय

बदलने वाला है। वर्तमान में पीएमओ साउथ ब्लॉक में स्थित है जो अगले महीने एग्जिक्यूटिव एन्क्लेव में शिफ्ट हो जाएगा। सेंट्रल विस्टा प्रोजेक्ट के तहत तैयार किए गए इस नए एन्क्लेव में प्रधानमंत्री कार्यालय के अलावा कैबिनेट सचिवालय, राष्ट्रीय सुरक्षा परिषद सचिवालय और एडवांस कॉन्फ्रेंसिंग सुविधा भी होगी। गौरतलब है कि नया पीएमओ प्रधानमंत्री के आवास से ज्यादा नजदीक है। साउथ ब्लॉक स्थित पीएमओ में आधुनिक सुविधाओं की कमी है। वहीं, जगह की भी कमी महसूस की जा रही है। जानकारी के मुताबिक, नए पीएमओ का नामकरण भी कुछ नया किया जा सकता



जनता का होना चाहिए। यह मोदी का पीएमओ नहीं है। हाल ही में प्रधानमंत्री

मोदी ने गृह मंत्रालय और कार्मिक मंत्रालय के नए कार्यालय 'कर्तव्य भवन-3' का उद्घाटन करते हुए कहा कि प्रशासनिक मशीनरी अभी भी ब्रिटिश कालीन इमारतों से काम कर रही है, जहां रोशनी और वेंटिलेशन की कमी है सूत्रों के मुताबिक, नए पीएमओ को नया नाम भी दिया जा सकता है, जो 'सेवा' की भावना को दर्शाए। प्रधानमंत्री ने कहा था,पीएमओ जनता का होना चाहिए।संग्रहालय' का रूप दिया जाएगा। इस परियोजना के तहत राष्ट्रीय संग्रहालय और फ्रांस म्यूजियम डेवलपमेंट के बीच समझौता हुआ है। सरकार का कहना है कि यह संग्रहालय भारत की सांस्कृतिक धरोहर है।

खराब जीवनशैली, खानपान से युवा भी बन रहे शिकार

25 साल के ग्राफिक डिजाइनर की कार्डियक अरेस्ट से मौत

भोपाल (नप्र)। राजधानी में एक निजी कंपनी में काम करने वाले 25 वर्षीय ग्राफिक डिजाइनर कपिल चौरसिया का गुरुवार को हृदय गति रुकने (कार्डियक फेलियर) से निधन हो गया। सहकर्मियों के अनुसार, कपिल अचानक कार्यस्थल पर बेहोश होकर गिर पड़े।

मौके पर उनके टीम लीडर यश पाल और अन्य ऑफिस के साथियों ने उन्हें तत्काल निजी अस्पताल ले जाया, जहां डॉक्टरों ने बताया कि वे इतने गंभीर स्वास्थ्य मामले का उपचार करने में सक्षम नहीं हैं। इसके बाद सहकर्मियों उन्हें सीधे तुलसी नगर स्थित जेपी अस्पताल लेकर पहुंचे, जहां डॉक्टरों ने उन्हें मृत घोषित कर दिया।

यह स्थिति सिर्फ कपिल चौरसिया की नहीं है, बल्कि युवाओं में तेजी से हार्ट फेलियर की घटनाएं बढ़ रही हैं। इसके पीछे खराब खानपान, शारीरिक गतिविधि की कमी, धूम्रपान और तनाव दिल की बीमारियों के मुख्य कारण हैं। मोटापा, हाई ब्लड प्रेशर, डायबिटीज और हाई कोलेस्ट्रॉल भी दिल की बीमारियों को बढ़ावा देते हैं। इसके अलावा जेनेटिक कारणों से भी दिल की बीमारी का खतरा रहता है।



हार्ट अटैक की समस्या पुरुषों में ज्यादा

नेशनल लाइब्रेरी ऑफ मेडिसिन में प्रकाशित एक शोध के अनुसार हार्ट अटैक की समस्या पुरुषों में ज्यादा होती है। लेकिन ऐसी महिलाएं जिनमें ब्लड प्रेशर या डायबिटीज की अनुवांशिक बीमारी का इतिहास रहा हो या साइको सोशल डिस्ट्रेस ज्यादा हो, वे ज्यादा रिस्क में रहती हैं। वहीं, अल्कोहल और स्मॉकिंग करने वाले पुरुषों में ज्यादा रिस्क होता है।

भागदौड़ भरी जिंदगी से होने वाला तनाव, अनियमित खानपान, नशा और अपर्याप्त नींद यह सब हृदय से जुड़ी बीमारियों को बढ़ावा देते हैं। इन सभी कारणों से शरीर में कोलेस्ट्रॉल की मात्रा बढ़ती है, जो नसों में प्लाक बनाती है। इससे हार्ट अटैक का रिस्क बढ़ता है।

15 अगस्त पर ‘पाकिस्तान मोहल्ला’ का खात्मा!

● बीजेपीएमएलए पूर्णशमोदीकी मौजूदगीमें स्वागत नया नाम



अहमदाबाद/सुरत (एजेंसी)। गुजरात की हीरा नगरी में 79वें स्वतंत्रता दिवस पर बड़ा बदलाव हुआ। आजादी के बाद से पाकिस्तानी मोहल्ले के तौर पकारे जाने वाले एक क्षेत्र को नया नाम दिया गया। सुरत शहर के रांदेर इलाके के रामनगर में स्थित पाकिस्तान मोहल्ले का नाम आधिकारिक तौर पर बदल दिया गया। बीजेपी के विधायक और पूर्ण मंत्री पूर्णशमोदी की मौजूदगी में इस क्षेत्र का नाम पाकिस्तान मोहल्ले से हिन्दुस्तानी मोहल्ला किया गया। भाजपा विधायक पूर्णशमोदी ने स्थानीय निवासियों की उपस्थिति में एक नए साइनबोर्ड का उद्घाटन किया। नए बदलाव के बाद अब लोग अपने दस्तावेजों में

पाकिस्तानी मोहल्ले की जगह पर नए नाम को अपडेट कराने के लिए उत्सुक है। सोमवार से इसके लिए लोग आवेदन जाम कर रहे, ताकि उनके आधार के पते से पाकिस्तानी शब्द हट जाए। सुरत में इस मोहल्ले की जड़ें विभाजन से जुड़ी हुई थीं। जब कई सिंधी शरणार्थी सुरत में आकर बस गए थे। उन्होंने रामनगर नाम से एक कॉलोनी बसाई थी, जिसमें लगभग 600 घर थे। इस समय के साथ इस कॉलोनी का एक हिस्सा पाकिस्तान मोहल्ले के नाम से लोकप्रिय हो गया। इस इलाके का नाम बदलने के पहले के प्रयास में आंतरिक चौराहे का नाम हेमू कलानी चौक रखा गया, लेकिन यह काफी लोकप्रिय नहीं हो पाया।

रेल की चेन खींची तो सीधा पहुंचेंगे जेल

भोपाल डिविजन में सिर्फ 7 महीने में 3,383 लोगों ने की चेन पुलिंग, हजारों पर कार्रवाई

भोपाल (नप्र)। अगर आप सोचते हैं कि ट्रेन की अलार्म चेन खींचना मामूली बात है, तो यह आंकड़े आपको सोच बदल देंगे। भोपाल रेल मंडल में केवल जुलाई 2025 तक 3,383 बार अलार्म चेन खींची गई और इनमें से 2,981 मामलों में यात्रियों पर कार्रवाई हो चुकी है। कई को जुर्माना भरना पड़ा तो कुछ को जेल की हवा तक खानी पड़ी। रेलवे ने साफ कर दिया है कि अब इस लापरवाही को बर्दाश्त नहीं किया जाएगा।

भारतीय रेल ने यह सुविधा यात्रियों की सुरक्षा और आपातकालीन मदद के लिए दी है, लेकिन हाल के दिनों में लोग इसे शरारत या व्यक्तिगत सुविधा के लिए इस्तेमाल करने लगे हैं। कोई यात्री देर से स्टेशन पर पहुंचा, किसी का परिजन छूट गया या फिर गलत डिब्बे में बैठने की वजह से ट्रेन रोकनी थी, ऐसे कारणों से अलार्म चेन खींचने के मामले लगातार बढ़ रहे हैं।

रानी कमलापति, भोपाल, इटारसी, विदिशा, बीना, हरदा, गुना और शिवपुरी जैसे बड़े स्टेशनों पर यह समस्या सबसे ज्यादा सामने आई है। वरिष्ठ मंडल सुरक्षा



आयुक्त डॉ. अभिषेक के निर्देश पर रेलवे सुरक्षा बल ने अब चेकिंग और जागरूकता अभियान तेज कर दिया है। यात्रियों को बताया जा रहा है कि अलार्म चेन का गलत इस्तेमाल न केवल अपराध है बल्कि यह सैकड़ों यात्रियों की यात्रा को प्रभावित कर देता है।

कांग्रेसनेताको रास नहीं आया पीएम मोदी का भाषण

बेंगलुरु (एजेंसी)। कांग्रेस के वरिष्ठ नेता और पूर्व राज्यसभा सांसद बीके हरिप्रसाद ने राष्ट्रीय स्वयंसेवक संघ को भारतीय तालिबान करार देते हुए प्रधानमंत्री नरेंद्र मोदी पर निशाना साधा है। हरिप्रसाद का यह बयान उस वक



आया है 15 अगस्त को प्रधानमंत्री ने स्वतंत्रता दिवस के अवसर पर लाल किले से संबोधन में संघ की सराहना की थी। न्यूज एजेंसी से बातचीत में हरिप्रसाद ने कहा,आरएसएस देश में शांति भंग करने की कोशिश कर रहा है। मैं सिर्फ इतना कहूंगा कि संघ भारतीय तालिबान है और प्रधानमंत्री उसकी प्रशंसा कर रहे हैं।

झूठे आरोपों से डरता नहीं है चुनाव आयोग

● हम अपने कर्तव्य से पीछे नहीं हटेंगे ● कहा-न पक्ष-न विपक्ष, हमारे लिए तो सब समकक्ष

नई दिल्ली (एजेंसी)। बिहार में वोटर लिस्ट का स्पेशल इंटेसिव रिवीजन शुरू होने के बाद से लगातार कांग्रेस नेता राहुल गांधी और आरजेडी नेता तेजस्वी यादव समेत तमाम विपक्षी दल चुनाव आयोग पर हमलावर हैं।

वोट चोरी और वोटर लिस्ट में गड़बड़ी जैसे आरोपों का सामना कर रहे चुनाव आयोग ने प्रेस कॉन्फ्रेंस कर सभी आरोपों का सिलसिलेवार जवाब दिया। इस साल 18 फरवरी को चुनाव आयुक्त से मुख्य चुनाव आयुक्त का पदभार संभालने के बाद सीईसी ज्ञानेश कुमार की यह पहली प्रेस कॉन्फ्रेंस है। जिसमें उन्होंने आयोग के ऊपर लगातार किए जा रहे हमलों का करारा जवाब दिया और बताया कि बिहार में क्यों एसआईआर हो रहा है।



● बिहार में क्यों हो रहा एसआईआर, यह भी बताया- बिहार में मतदाता पुनरीक्षण को लेकर लगातार उठाए जा रहे सवाल पर मुख्य चुनाव आयुक्त ने कहा, पिछले दो दशकों से लगभग सभी राजनीतिक दल मतदाता सूची में सुधार की मांग करते रहे हैं। इसी मांग को पूरा करने के लिए चुनाव आयोग ने गहन पुनरीक्षण की शुरुआत बिहार से की है। एसआईआर की प्रक्रिया में सभी मतदाता, बुध लेवल ऑफिसर और सभी राजनीतिक दलों द्वारा नामित 1.6 लाख बीएलओ ने मिलकर एक प्रारूप सूची तैयार की है।

एलएलबी छात्र की हत्या करने वाले अरेस्ट

3 निगरानीशुदा बदमाशों ने पेट्रोल पंप पर की थी वारदात, अलग-अलग स्थानों पर काटी फरारी

भोपाल (नप्र)। भोपाल में पेट्रोल पंप पर पहले पेट्रोल डलवाने के विवाद में लॉ स्टूडेंट के सीने में छुरी मारकर हत्या करने वाले तीन आरोपियों को पुलिस ने गिरफ्तार कर लिया है। आरोपियों ने वारदात के बाद सीहोर के कुबेरेश्वर धाम सहित मंडीदीप, बैरसिया और अन्य स्थानों पर फरारी काटते रहे। पुलिस टीम लगातार उनका पीछा कर रही थी। भोपाल लौटते ही पुलिस ने उन्हें गिरफ्तार कर लिया। तीनों आरोपियों के खिलाफ पूर्व में भी गंभीर अपराध दर्ज हैं।

थाना प्रभारी महेश लिहारे ने बताया कि घटना 6 अगस्त की सुबह करीब 4 बजे की है। फरियादी अनमोल दुबे अपने दोस्त संस्कार बबले (22) के साथ एक्टिवा पर पेट्रोल भरवाने पेट्रोल पंप पहुंचे थे। इसी दौरान एक्टिवा पर आए तीन बदमाशों ने पहले पेट्रोल डलवाने की बात को लेकर विवाद शुरू कर दिया। बदमाशों ने गाली-गलौज करते हुए दोनों दोस्तों को धमकाया और अचानक हमला कर दिया।



बीच-बचाव करने आए अनमोल पर भी छुरी से हमला किया गया, जबकि संस्कार के सीने और माथे पर वार कर उसे गंभीर रूप से घायल कर दिया गया। अस्पताल ले जाने पर

उसकी मौत हो गई। संस्कार इंदौर का रहने वाला था और प्राइवेट कॉलेज से बीए एलएलबी की पढ़ाई कर रहा था। घटना के बाद अयोध्या नगर पुलिस ने तत्काल हत्या का केस दर्ज कर तीन अलग-अलग टीमों गठित कीं। पुलिस ने सीसीटीवी कैमरों की मदद से उनकी पहचान की थी।

हत्या, लूट, चोरी, मारपीट जैसे केस दर्ज- गिरफ्तार आरोपियों में मुख्य आरोपी संजु सेन (24) निवासी पूजा कॉलोनी करोंद निशातपुरा है, यह थाने का निगरानी शुदा बदमाश है। इसके खिलाफ हत्या, लूट, चोरी और मारपीट जैसे कई गंभीर अपराध दर्ज हैं। दूसरा आरोपी दीपक वंशकार (24) आदर्श अस्पताल के पीछे करोंद, निशातपुरा है, इसके खिलाफ 9 अपराध दर्ज हैं। वहीं तीसरा आरोपी शुभम उर्फ नरसिमा (25) करोंद, निशातपुरा का रहने वाला है, इसके खिलाफ 3 अपराध दर्ज हैं।

कपड़ा-फुटवियर से लेकर घी-मक्खन तक हो जाएंगे सस्ते

● जीएसटी प्रणाली में शुरू हुई बदलाव की तैयारी, होगा बड़ा असर

नई दिल्ली (एजेंसी)। जीएसटी प्रणाली से 12 और 28 प्रतिशत कर वाले स्लैब को समाप्त करने पर कपड़ा-फुटवियर से लेकर घी-मक्खन तक सस्ते हो जाएंगे। 1000 रुपये से अधिक कीमत वाले शर्ट-पैट और फुटवियर खरीदने पर 12 प्रतिशत टैक्स लगता है, जबकि 1000 रुपये से कम कीमत वाले शर्ट-पैट व फुटवियर पर पांच प्रतिशत, जीएसटी देना पड़ता है। अब सभी प्रकार के शर्ट-पैट और फुटवियर पर पांच प्रतिशत टैक्स लगेंगे। सरकार की ओर से जारी नए प्रस्ताव के मुताबिक, 12 प्रतिशत के स्लैब में शामिल 99 प्रतिशत उत्पादों को पांच

प्रतिशत कर की श्रेणी में शामिल कर दिया जाएगा। ऐसे में दैनिक रूप में इस्तेमाल होने वाले सैकड़ों उत्पादों पर अब पहले के मुकाबले सात प्रतिशत तक कम टैक्स लगेगा और ग्राहकों को कम कीमत चुकानी होगी। इनमें मुख्य रूप से ड्राइ फ्रूट, सभी प्रकार के पैकड नमकीन, प्रोसेस्ड फ्रूड, चटनी, जैम, जेली, पैकड नारियल पानी, पैकड जूस, 20 लीटर वाली पानी की पैकड बोतल, पास्ता, पेंसिल, टूथ पाउडर, जूट व काटन का हैंडबैग, शॉपिंग बैग, मोमबत्ती, टायलेट में शामिल होने वाले सामान,

मच्छरदानी, म्यूनीज, विभिन्न प्रकार की आयुर्वेदिक व अन्य दवाइयां, पास्ता, परदा, किचनवेयर, फसल की आयुर्वेदिक व अन्य दवाइयां, काटने वाली मशीन सस्ते होंगे।



● 12 की जगह पांच प्रतिशत वसूला जाएगा जीएसटी- 12 प्रतिशत की जगह इन उत्पादों पर अब पांच प्रतिशत जीएसटी वसूला जाएगा। ऐसा नहीं है कि इन उत्पादों को जीएसटी से पूरी तरह मुक्त कर दिया गया है। जीएसटी राजस्व में 28 प्रतिशत के स्लैब की हिस्सेदारी 11 प्रतिशत है और इसके उत्पादों को 18 प्रतिशत में शामिल कर दिया जाएगा। 28 प्रतिशत में काफी कम उत्पाद शामिल हैं। इनमें से कई उत्पादों पर 40 प्रतिशत जीएसटी लगाने का प्रस्ताव है। वित्त वर्ष 2024-25 में जीएसटी का मासिक औसत संग्रह 1.8 लाख करोड़ रहा है। जीएसटी राजस्व में 12 प्रतिशत स्लैब की हिस्सेदारी पांच प्रतिशत है और इस हिसाब 1.8 लाख करोड़ में उनकी हिस्सेदारी नौ हजार करोड़ रुपये होती है। डेलाइट के पार्टनर (अप्रत्यक्ष कर) हरप्रीत सिंह ने बताया कि सरकार के नए प्रस्ताव को देखते हुए राजस्व नुकसान का हिसाब लगाया जा रहा है और मोटे तौर पर यह नुकसान मासिक रूप से चार हजार करोड़ रुपये का दिख रहा है। 28 प्रतिशत में शामिल कई उत्पादों को सरकार 40 प्रतिशत में डाल सकती है। अभी इस दिशा में विचार चल रहा है। सिंह ने बताया कि रोजमर्रा के उत्पादों के सस्ता होने से कुछ समय बाद इनकी बिक्री में भी बढ़ोतरी की उम्मीद है।



स्थित विदेशी पोस्टऑफिस में थाईलैंड से हाइड्रोपॉनिक वीड के पार्सल आ रहे हैं। इस के जो पार्सल जयपुर और उदयपुर के एड्रेस पर आते थे, वह अब जोधपुर के पतों पर भेजे जा रहे हैं। पिछले एक महीने में ऐसे दो सदृश पार्सल एनसीबी के हाथ लगे हैं, जिनकी जांच की जा रही है। आशंका है यूनिवर्सिटी एरिया में स्टूडेंट्स को इस महंगे नशे की लत लगाई जा रही है। विदेशों से आ रहे इस के ये पार्सल कितनी बड़ी चुनौती बन गए हैं। राजस्थान में इसका बढ़ता चलन कितना खतरनाक साबित हो रहा है। शिकंजा कसने के बावजूद कैसे तत्क़र हथ बाएर पैटन बदल रहे हैं। हाइड्रोपॉनिक मरिजुआना भी कहा जाता है।

इंदौर रेलवे स्टेशन पर प्लेटफार्म बदलाव से यात्री सुविधाएं बढ़ेंगी

इंदौर। पश्चिम रेलवे रतलाम मंडल द्वारा इंदौर रेलवे स्टेशन से संचालित होने वाली कुछ प्रमुख गाड़ियों के प्लेटफार्म में किए गए बदलाव से यात्रियों को बेहतर सुविधाएं प्राप्त होने के साथ ही ट्रेनों की समय पालन में भी उल्लेखनीय सुधार होने की उम्मीद की जा रही है। पूर्व में गाड़ी संख्या 12415 इंदौर-नई दिल्ली एक्सप्रेस, 22944 इंदौर-दौंड एक्सप्रेस, 20957 इंदौर-नई दिल्ली एक्सप्रेस, 22465 इंदौर-कोचुवेली एक्सप्रेस तथा 79306 रतलाम-डॉ अम्बेडकर नगर (महू) डेमु जैसी गाड़ियां पीक समय में अधिक क्रॉस यार्ड मूवमेंट के कारण विलंबित होती थीं। अब इनके प्लेटफॉर्म बदलने के चलते ये गाड़ियां समय पर चल सकेंगी। इससे यात्रियों को उनके गंतव्य तक समय से पहुंचने में सहायता मिलेगी। गाड़ी संख्या 22944 इंदौर-दौंड एक्सप्रेस तथा 19315 इंदौर-असारवा एक्सप्रेस ट्रेनें, जो रेशनलाइज रैक लिंक के अंतर्गत चलती हैं। जिनके नेम बोर्ड समाप्त होने के कारण यात्रियों में भ्रम की स्थिति उत्पन्न होती थी, अब उस स्थिति में भी सुधार होगा। इससे रेल मदद पर आने वाली शिकायतों में भी कमी आएगी। कुछ ट्रेनों के प्लेटफार्म नंबरों में परिवर्तन किए जाने से यार्ड में



अब जेड टाइप क्रॉस मूवमेंट नहीं होगा जिससे डिस्टेंशन घटेगा, संरक्षा में सुधार होगा और भविष्य में नई गाड़ियों या त्योहारों के समय चलाई जाने वाली विशेष गाड़ियों के संचालन में आसानी होगी। इसके अलावा गाड़ी संख्या 12962 इंदौर-मुंबई सेंट्रल अवतिका एक्सप्रेस तथा 22944 इंदौर-दौंड जैसी गाड़ियां, जो पूर्व में क्रॉस मूवमेंट के कारण विलंबित होती थीं, अब अधिक समय की बचत

क्रॉस यार्ड मूवमेंट के कारण देरी वाली ट्रेनें समय पर

के साथ सुचारु रूप से चलेंगी। इसके अलावा ये ट्रेनें प्लेटफॉर्म पर पहले से लगाई जा सकेंगी। जिससेयात्रियों को बैठने में सुविधा रहेगी। गाड़ी संख्या 22944 इंदौर-दौंड एक्सप्रेस को प्लेटफार्म 2 से प्लेटफार्म 4 पर स्थानांतरित किए जाने से यात्रियों को फुट ओवर ब्रिज चढ़ने की आवश्यकता नहीं पड़ेगी। साथ ही एम्टी कोचिंग रैक की प्लेसमेंट के दौरान होने वाले क्रॉस मूवमेंट की समस्या भी समाप्त होगी। गाड़ी संख्या 79306 रतलाम-डॉ अम्बेडकर नगर (महू) डेमु को पिक समय में आउटसाइड रखने की समस्या भी अब नहीं रहेगी, जिससे दैनिक यात्रियों को आवाजाही में सुविधा होगी। इसके साथ ही इंदौर स्टेशन पर चल रहे स्टेशन पुनर्विकास कार्यों के दौरान यात्रियों को होने वाली असुविधाओं को भी प्लेटफॉर्म परिवर्तन के चलते कम किया जा सकेगा। रेल प्रशासन यात्रियों की सुविधा एवं संरक्षा को प्राथमिकता देता है तथा भविष्य में भी इसी दिशा में कार्य करता रहेगा। यात्रियों से सहयोग की अपेक्षा की जाती है।

इंदौर इलाके में साल भर में अचानक हुई 191 मौतों का कारण नशा, सर्वे से स्पष्ट

पोस्टमार्टम में पता चला कि मौत से पहले हार्ट की आर्टरी ब्लॉक हुई

इंदौर। शहर में अचानक हुई मौतों को लेकर एक नया तथ्य सामने आया कि ऐसी मौतों में पुरुषों की संख्या बहुत ज्यादा है। 191 मौतों में से 90 फीसदी वे पुरुष थे, जो मादक पदार्थों के सेवन के आदी थे। डॉक्टरों का मानना है कि अचानक हुई मौतों में इसका एक बड़ा कारण शराब, भांग और अन्य मादक पदार्थों का सेवन है। ये तथ्य एमजीएम मेडिकल कॉलेज के डॉक्टरों (एमवायएच) की रिसर्च में सामने आए। फॉरेंसिक मेडिसिन विभाग के डॉ सूर्य प्रकाश के निदेशन में डॉ बीके सिंह (एचओडी) और डॉ तपन सिंह पेंड्रे ने यह रिसर्च की गई। इसमें 2023 और 2024 में अचानक हुई 191 मौतों के कारणों को लेकर अध्ययन किया गया। इसमें मौत से जुड़े अहम तथ्य मिले। पता चला कि अचानक मौत से पहले इनके हार्ट की आर्टरी ब्लॉक हुई, जिससे सांस लेने में तकलीफ हुई और ब्रेन ने काम करना बंद कर दिया।

ऐसे की गई यह रिसर्च

जिन 191 लोगों की अचानक मौत हुई। वे इंदौर, खंडवा, खरगोन, धार, झाबुआ, अलीराजपुर और बुरहानपुर के रहने वाले थे। इनकी डेड बोडी



जब पोस्टमार्टम के लिए आईं, तो पुलिस परिजन के बयान के आधार पर पंचनामा बनाती है। लेकिन, इन मामलों में डॉक्टरों ने परिवार से मरीज की हिस्ट्री भी बारीकी से जानी, क्योंकि उनके लिए यह रिसर्च थी। इनमें परिजन से कई बिंदुओं पर जानकारी ली गई।

समाज के लिए यह सबक

डॉ अशोक यादव (सुपरिटेण्डेंट, एमवायएच) ने बताया कि दो साल में अचानक हुई मौत के मामलों में जो शव पोस्टमार्टम के लिए आए, उन पर रिसर्च किया गया। इसमें पता चला कि 50 प्रतिशत से ज्यादा लोग किसी न किसी प्रकार का नशा करते थे। यह समाज के लिए चेतावनी है। परिजन समझते हैं कि संबंधित की मौत का कारण हार्ट अटैक या कार्डियक अरेस्ट था। यह सही भी है, लेकिन इसमें नशा भी एक बड़ा कारण रहा।

जब चोरी का हार मिल गया तो नौकरानी को माफ किया

जेवर पहनने के शौक में नौकरानी ने वारदात की

इंदौर। जेवर पहनने का शौक पूरा करने के लिए नौकरानी ने सोने के जेवर चुरा लिए। जब पुलिस ने पूछताछ की तो उसने अपराध करना कबूला, लेकिन जेवर की मालिक ने उसे सलाखों के पीछे जाने से रोक लिया। जेवर मिलने से खुद पीड़िता ने उसे (नौकरानी को) अपने किए पर माफ कर दिया। तुकोगंज पुलिस को फरियादिया निशा पति विमल झुनझुनवाला निवासी पलासिया ने बताया कि उसके घर में 12-13 लाख रुपए का हार था। घर में उसके अलावा पति, जो सिविल इंजीनियर है और बेटा कनिष्क रहता है। हार चोरी होने पर उसने घर में काम करने वाले नौकर-नौकरानी एवं ड्राइवर पर शंका प्रकट की थी।

पूछताछ के लिए थाने बुलाया- शिकायत पर सीआई सेल के प्रधान आरक्षक देवेन्द्र, राजीव यादव और आरक्षक राहुल जाट ने एक्शन लेते हुए ड्राइवर, नौकर और नौकरानी को पूछताछ के लिए थाने बुलाया। पूछताछ में नौकरानी ने कबूला कि चुराया गया हार अपने घर में छिपाकर रखा है। तब पुलिस ने नौकरानी के घर से हार बरामद किया। फरियादी को हार दिखाया तो उसने पहचान करते हुए बताया कि 10-12 साल पहले उसने 10 लाख रुपए का लिया था। वर्तमान में उक्त जेवर की कीमत 15 लाख के आसपास है। अपना हार पाकर फरियादी महिला ने पुलिस की प्रशंसा की। पूछताछ में नौकरानी ने गहने पहनने की इच्छा होने की वजह से चोरी करना बताया था। साथ ही यह कहा कि वह कुछ दिन पहनने के बाद वापस करने वाली थी। यह सुनकर फरियादी ने किसी प्रकार की कार्रवाई कराने से इनकार कर दिया।

‘एमवाय’ की नर्सिंग अफसर से मारपीट

इंदौर। एमवाय अस्पताल में नर्सिंग ऑफिसर के साथ पति ने आईसीयू वार्ड में आकर मारपीट की। गार्ड की मदद से उसे अस्पताल से बाहर निकाला गया। इसके बाद आरोपी पति ने मोबाइल पर जान से मारने की दी। संयोगितागंज पुलिस के मुताबिक फरियादी शालिनी पांडे मूल रूप से धार जिले की रहने वाली है। वह वर्तमान में रेंडियो कॉलोनो में रहती हैं। पति दीपक तंवर के खिलाफ पुलिस ने केस दर्ज किया है। फरियादी ने बताया कि उन्होंने कुक्षी कोर्ट में जुलाई 2025 में तलाक को लेकर केस लगाया है, जो विचारधीन है। इस बात से नाराज होकर गुस्साव दोपहर जब वह आईसीयू में ड्यूटी कर रही थी, तो वहां पति आया और मारपीट करने लगा।

एक्टिवा सवार व्यापारी को ट्रक ने रौंदा

इंदौर। लखड़िया इलाके में शुक्रवार सुबह ऑटो पार्ट्स व्यापारी की मौत हो गई। वह स्कूटर एक्टिवा (एमपी-09 एसवाय 6255) से दुकान जा रहे थे, तभी पीछे से आए ट्रक ने उन्हें टक्कर मार दी। घटना देवास नाके के पास सुंदरलाल कर्नौया निवासी स्क्रीन नंबर 114 है। इसी दौरान अज्ञात ट्रक ने उनकी गाड़ी को टक्कर मारी, जिससे वह सड़क पर गिर गए। घटना के बाद ट्रक चालक फरार हो गया।

सम्पत्ति को लेकर मां से अभद्रता की

इंदौर। बेटे ने पैतृक संपत्ति को लेकर मां के साथ अभद्रता की। बेटे की करतूतों से परेशान होकर मां ने पुलिस की शरण ली। विजयनगर पुलिस को फरियादी किरण माई पति स्व. रमेशचंद्र बाथम निवासी शीतल नगर ने बताया कि उसका क्षेत्र में छोटा सा मकान है। पति की सालों पहले मौत हो गई है। वह अपने तीन बेटों के साथ रहकर जीवन यापन करती है। जिस मकान में वह रहती है, उसकी रजिस्ट्री उसके नाम है। कुछ माह पहले उसने अपने मकान का हिस्सा बराबर मात्रा में तीनों बेटों को कर दिया था। दो बेटे तो अपने हिस्से के मकान में परिवार के साथ रहते हैं, लेकिन एक बेटा प्रकाश की नीयत में खोटे आ गया। उसने मां को झांसे में लेते हुए कहा कि तुम कुछ दिन दूसरे भाइयों के पास रहो, मैं आपके लिए एक कमरा बना दूंगा। बाद में प्रकाश ने खुद के हिस्से में निर्माण कर लिया। अपने वादे के मुताबिक, मां को कमरा बनाकर नहीं दिया। जब पीड़िता ने विरोध किया तो उसके साथ अभद्र व्यवहार किया। पुलिस ने केस दर्ज कर जांच शुरू कर दी है।

मां ने जन्मदिन के दिन ही अपनी दो साल की बेटी को मार डाला

इंदौर। एक दिल दहला देने वाली घटना सामने आई। एक मां ने अपनी ही 2 साल की बेटी को मौत के घाट उतार दिया। वजह महज इतनी थी कि बच्ची अपने जन्मदिन पर रो रही थी। यह घटना तेजाजी नगर थाना क्षेत्र की है, जहां निर्दयी मां ने बच्ची के रोने की आवाज से तंत्रा आकर उस पर डंडे से हमला कर दिया। पुलिस ने मामले की जांच शुरू कर दी है और आरोपी मां को हिरासत में ले लिया। घटना के अनुसार, 2 साल की मासूम राधिका अपने जन्मदिन के दिन घर में खेल रही थी। लेकिन, किसी वजह से वह रोने लगी। बच्ची की रोने की आवाज से उसकी मां इतनी परेशान हो गई कि उसने क्रोध में आकर डंडा उठाया और राधिका के सिर पर जोरदार प्रहार किया। हमले से बच्ची गंभीर रूप से घायल हो गई और उसकी मौत हो गई। शाम को हार पिता घर लौटे, तो घर के अंदर की हालात देख उनके होश उड़ गए। उनकी प्यारी बच्ची मृत अवस्था में पड़ी थी। सदमे में पिता ने तुरंत पड़ोसियों को सूचित किया। पुलिस को बुलाया गया।

सिक्थोरिटी गार्ड की हत्या मामले में एक बरी, दूसरे को उम्रकैद

परिवार की एक महिला को लेकर आरोपी से विवाद

इंदौर। चार साल पुराने सिक्थोरिटी गार्ड हत्याकांड में जिला कोर्ट ने अहम फैसला सुनाया है। मुख्य आरोपी आशीष पिता भागचंद विश्वकर्मा (34) निवासी अमन नगर, मूसाखेड़ी को हत्या का दोषी पाते हुए उम्रकैद की सजा सुनाई गई। उसका साथी अभिषेक पिता कैलाश खांडे (29) निवासी आलोक नगर, मूसाखेड़ी को सबूतों के अभाव में बरी कर दिया गया। अदालत ने पाया कि अभिषेक की उंगली पर मौजूद चोट ताजा नहीं थी, जबकि आरोप था कि हत्या के समय उसकी उंगली कट गई थी। अभिषेक पर आरोप था कि वह वारदात में शामिल था और छुरी से हमला करते समय उसकी उंगली कट गई थी। पुलिस ने उसका इलाज भी कराया था। सुनवाई में बचाव पक्ष के वकील



विवाद महिला को लेकर

तिलक नगर पुलिस ने 13 मार्च 2021 को स्क्रीम 94 स्थित मिनियस पॉवर प्रा लि ऑफिस की पहली मंजिल से सिक्थोरिटी गार्ड रामजी कृष्णमुहुरी शुक्ला का शव बरामद किया था। वह 12 मार्च की रात ड्यूटी पर था और सुबह मृत अवस्था में मिला। जांच में सामने आया कि रामजी के परिवार की एक महिला को लेकर आरोपी आशीष से विवाद चल रहा था। आशीष उस महिला से एकतरफा प्रेम करता था और शादी करना चाहता था। आरोप है कि इसी विवाद के चलते उसने अपने साथी अभिषेक के साथ मिलकर छुरी और हथौड़े से रामजी की हत्या कर दी।

पति से विवाद के बाद महिला ने जहर खाकर आत्महत्या कर ली

महिला के भाई का आरोप, जीजा करता था प्रताड़ित

इंदौर। पारिवारिक विवाद में महिला ने जहर खाकर जान दे दी, जिससे उसकी मौत हो गई। घटना के बाद मृतका के भाई ने जीजा पर प्रताड़ित करने का आरोप लगाया है। हीरानगर पुलिस ने बताया कि घटना शुक्रवार को न्यू गौरी नगर में हुई। यहां की रहने वाली सोनम (30) पत्नी कैलाश सूर्यवंशी को जहरौला पदार्थ खाने के बाद निजी अस्पताल में भर्ती कराया था। पुलिस जांच में सामने आया है कि महिला ने गेहूं में रखने वाली दवाई खा ली थी। वह अपने पति और दो बच्चों के साथ रहती थी। महिला का पति होटल में काम करता है और घटना के समय घर पर नहीं था। बेटे ने पिता को फोन कर बताया कि मां ने कुछ खा लिया है। इसकी जानकारी महिला के भाई अजय को भी दी गई। पति के आने से पहले ही अजय बहन को निजी अस्पताल ले गया था।

पति ने लोन लिया- घटनास्थल से कोई सुसाइड नोट नहीं मिला है। पति ने कुछ साल पहले मकान बनाने के लिए 9 लाख रुपए का लोन लिया था। घटना वाले दिन पति के काम पर जाने से पहले पत्नी ने उसके लिए साथ-नाश्ता भी बनाया था। अजय ने बताया कि भानजे आवुष ने मुझे कहा कि मम्मी-पापा के बीच झगड़ा हुआ था। झगड़े के बाद पापा कहकर चले गए कि 'गोली खाकर मर जाना।' पिछले कुछ दिनों से उनका रोजाना विवाद हो रहा था। मेरी बहन मुझे कुछ नहीं बता पाई।

शादी का झांसा देकर युवती से रेप रिपोर्ट दर्ज; पुलिस ने जांच शुरू की

इंदौर। विजय नगर पुलिस ने 21 साल की युवती की शिकायत पर उसके दोस्त के खिलाफ रेप का केस दर्ज किया। आरोपी ने शादी का झांसा देकर युवती के साथ दुष्कर्म किया और उसके प्रेनेट होने के बाद शादी से इंकार कर दिया। युवती ने हिंदू जागरण मंच के कार्यकर्ताओं से मदद मांगी और वह उसे थाने लेकर पहुंचे। विजय नगर पुलिस ने एफआईआर दर्ज कर जांच शुरू कर दी है। युवती मूलतः खंडवा की है और पिछले कुछ साल से इंदौर में जाँब कर रही है। उसने पुलिस को बताया कि सुंदर नगर निवासी विकास सागौरे ने उसके साथ दुष्कर्म किया। वह एक कैफे में जाती थी, वहीं विकास से पहचान हुई। कुछ दिन की मुलाकात के बाद दोनों ने मोबाइल नंबर शेयर किया और फिर लगातार बात होने लगी। विकास ने एक दिन



शादी करने की इच्छा बताई, तो मना कर दिया। फिर वह बार-बार शादी करने का कहने लगा, तो हॉ कर दिया।

युवती को होटल में रखा- युवती ने बताया कि 8 जनवरी 2025 को विकास विजयनगर इलाके की एक होटल लेकर गया। यहां पर संबंध बनाए। इसके बाद इसी होटल में करीब डेढ़ माह साथ में रखा। इस दौरान

शादी की बात की, तो विकास ने कहा कि कोर्ट में पेपर तैयार हो रहे हैं, थोड़ा समय लगेगा। फिर पीड़िता चंद्रनगर में किएए के कमरे में रहने लगी। 18 जुलाई को विकास कमरे पर आया और जबरदस्ती संबंध बनाए। युवती को एक माह बाद प्रेनेसी का पता चला। उसने विकास को बताया, तो उसने अबॉर्शन कराने को कहा। आरोपी ने कहा कि मेरा नाम किसी को बताया, तो जिंदा नहीं छोड़ूंगा।

राजावत के पास पहुंची युवती- विकास द्वारा शादी से इंकार किए जाने और धमकाने के बाद युवती हिंदू जागरण मंच के कार्यकर्ता मानसिंह राजावत के पास पहुंची और पूरी बात बताई। युवती को राजावत विजय नगर थाने ले गए और युवती ने आरोपी के खिलाफ एफआईआर दर्ज कराई।



हाई कोर्ट में आवारा कुत्तों के मामले की सुनवाई, रिव्यू याचिका का हल

सुप्रीम कोर्ट के फैसले के बाद नई याचिका की छूट

इंदौर। शहर में बढ़ रही आवारा कुत्तों की समस्या को लेकर हाई कोर्ट इंदौर में डबल बेंच ने रिव्यू याचिका पर सुनवाई की। कोर्ट ने सुप्रीम कोर्ट का अंतिम फैसला आने के बाद नई याचिका लगाने की स्वतंत्रता देते हुए रिव्यू याचिका का निपटारा कर दिया। जस्टिस विवेक रूसिया और जस्टिस गजेन्द्र सिंह की युगल पीठ में यह सुनवाई हुई। याचिका पूर्व पार्षद महेश गर्ग की ओर से एडवोकेट प्रतीक माहेश्वरी ने दायर की थी। इसमें कहा गया था कि शहर में आवारा कुत्तों की संख्या लगातार बढ़ रही है और हर महीने सैकड़ों लोग उनके हमलों का शिकार हो रहे हैं।

नगर निगम द्वारा इस पर रोकथाम के लिए कोई ठोस व्यवस्था नहीं है और मेडिकल सुविधाएं भी अपायोस हैं। एडवोकेट माहेश्वरी ने दलील दी कि बीते वर्षों में 50 हजार से ज्यादा लोग डॉग बाइट का शिकार हुए हैं और कई लोगों की जान भी जा चुकी है। 2023 में बने नए नियमों का पालन भी नहीं हो रहा। उन्होंने बताया कि सुप्रीम कोर्ट में भी इसी तरह के मामले की सुनवाई चल रही है, और पूर्व आदेश में हाई कोर्ट को परिस्थिति अनुसार विचार करने की छूट दी गई थी।

शहर में रुक-रुककर रिमझिम का दौर जारी, औसत 14 इंच बारिश

अभी भी सीजन के औसत के हिसाब से पानी 7 इंच कम

इंदौर। इन दिनों शहर में रिमझिम बारिश का दौर चल रहा है। शनिवार सुबह से मौसम साफ था। लेकिन, दोपहर बाद कई हिस्सों में रुक-रुककर रिमझिम होती रही। मौसम वैज्ञानिकों ने अपने 4 दिन बारिश के आसार जताए हैं। इसके पूर्व शुक्रवार को भी सुबह से अच्छी धूप रही और दोपहर तक मौसम साफ रहा। इसके बाद रुक-रुककर रिमझिम होती रही। इसके सहित इस सीजन में अब तक 351.6 मिमी (करीब 14 इंच) बारिश हो चुकी है। इंदौर में सीजन की 15 अगस्त तक औसत बारिश 21.4 इंच बारिश हो जाती है लेकिन इस बार 14 इंच ही बारिश हुई है। इस लिहाज से अभी औसत कोटे से 7 इंच कम बारिश हुई है। अभी अगस्त का आधा



माह बाकी है। ऐसे में आने वाले दिनों में झड़ी लगी तो कोटा बराबरी का हो सकता है।

यह सिस्टम एक्टिव- मौसम वैज्ञानिक अजय कुमार शुक्ला के मुताबिक ओडिशा में एक सिस्टम बना है जो मग्न और छत्तीसगढ़ में सक्रिय हो रहा है। वहीं बारिश करने वाली द्रोणिका भी मालवा-निमाड़ में एक्टिव है। इसके चलते अगले पांच दिन इंदौर और आसपास के क्षेत्रों में अच्छी बारिश के आसार हैं। सीनियर मौसम वैज्ञानिक डॉ. दिव्या ई सुंदन के मुताबिक मध्य प्रदेश से एक टर्फ गुजर रही है। वहीं, एक

42 अफसरों का एक दिन का वेतन कटेगा



इंदौर। तहसीलदार और नायब तहसीलदार 6 अगस्त से काम नहीं कर रहे हैं। इस वजह से राजस्व मामलों के निपटारे में लगातार आ रही दिक्कतों को देखते हुए कलेक्टर आशीष सिंह ने जिले के 42 तहसीलदार और नायब तहसीलदारों का एक दिन का वेतन काटने का आदेश दिया है। मध्य प्रदेश राजस्व अधिकारी (कनिष्ठ प्रशासनिक सेवा) संघ, जिला इकाई इंदौर की अपील पर 6 अगस्त से सभी राजस्व अधिकारी (आपदा प्रबंधन के कामों को छोड़कर) अपने नियमित कामकाज से दूर हैं। राजस्व अधिकारियों के कामकाज रोक देने से बड़ी संख्या में मामले पेंडिंग हो गए हैं। इससे आम लोगों को काफी परेशानी हो रही है। कलेक्टर ने इसे सरकारी जिम्मेदारी से लापरवाही और अनुशासनहीनता माना है। इसी कारण उन्होंने 42 तहसीलदार और नायब तहसीलदारों का एक दिन का वेतन काटने का आदेश जारी किया।

कानून और न्याय

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



महिलाओं की गिरफ्तारी के बारे में बॉम्बे उच्च न्यायालय के फैसले में कानूनी महत्व और व्यापक निहितार्थ है। यह फैसला एक महत्वपूर्ण समय पर आया है। खासकर जांच की आड़ में गिरफ्तारी की शक्तियों के बढ़ते दुरुपयोग के साथ। संदिग्धों और औपचारिक रूप से अभियुक्तों के बीच का अंतर, खासकर हाई-प्रोफाइल वित्तीय मामलों और साइबर अपराधों में, तेजी से अस्पष्ट होता जा रहा है। संदिग्ध महिलाओं को अक्सर अपमानजनक व्यवहार का सामना करना पड़ता है। खासकर कॉरपोरेट या आर्थिक अपराधों में, जहां गिरफ्तारी को एक हथियार के रूप में इस्तेमाल किया जाता है। अदालतें यह सुनिश्चित करने के लिए कदम उठा रही हैं कि प्रक्रियाओं का पालन किया जाए। यह सता के किसी भी दुरुपयोग के प्रति बढ़ती असहिष्णुता को भी दर्शाता है। यह मामला भी आपराधिक कानून सुधार, विशेष रूप से दंड प्रक्रिया संहिता की धारा 41 और 46 के निरंतर महत्व और अनुच्छेद 21 के न्यायशास्त्र से उनके संबंध के बारे में, चर्चा को फिर से शुरू करता है।

बिना महिला कॉन्स्टेबलों के महिलाओं को गिरफ्तार करना या समय सीमा का उल्लंघन करना न केवल अवैध है, बल्कि मनोवैज्ञानिक रूप से कष्टदायक और अपमानजनक भी है। इसे अंतर्राष्ट्रीय मानवाधिकार मानकों से भी जोड़ा जा सकता है। महिला कैदियों के साथ व्यवहार पर संयुक्त राष्ट्र बैंकोंक नियम (2010) और महिलाओं के विरुद्ध सभी प्रकार के भेदभाव के उन्मूलन पर कन्वेंशन में यह दायित्व महत्वपूर्ण है। सीईएडब्ल्यू को महिलाओं के अधिकारों का अंतर्राष्ट्रीय विधेयक भी कहा जाता है। यह एक अंतरराष्ट्रीय संधि है, जिसे 1979 में संयुक्त राष्ट्र महासभा द्वारा अपनाया गया था और 1981 में लागू हुई थी। इनका भारत भी एक पक्ष है। ये मानवाधिकार मानक महिलाओं को हिरासत में दुर्व्यवहार

महिला अपराधी-2

महिलाओं की गिरफ्तारी में मानवाधिकारों का पालन जरूरी

महिला कैदियों के साथ व्यवहार पर संयुक्त राष्ट्र बैंकोंक नियम (2010) और महिलाओं के विरुद्ध सभी प्रकार के भेदभाव के उन्मूलन पर कन्वेंशन में यह दायित्व महत्वपूर्ण है। इनका भारत भी एक पक्ष है। ये मानवाधिकार मानक महिलाओं को हिरासत में दुर्व्यवहार या आघात से बचाने में राज्य के कर्तव्य पर भी जोर देते हैं। अनुच्छेद 21 इस सिद्धांत का समर्थन करता है।

या आघात से बचाने में राज्य के कर्तव्य पर भी जोर देते हैं। अनुच्छेद 21 इस सिद्धांत का भी समर्थन करता है कि हर व्यक्ति तब तक निर्दोष है जब तक कि वह दोषी साबित न हो जाए। उक्त महिला केवल एक संदिग्ध थी। उन पर अभी तक औपचारिक रूप से आरोप नहीं लगाया गया था। इसलिए उन्हें अधिकतम सुरक्षा का अधिकार था। डीके बसु बनाम पश्चिम बंगाल राज्य (1997) के मामले में, हिरासत में किसी भी प्रकार की क्रूरता या प्रक्रियात्मक उल्लंघन संवैधानिक अधिकारों का उल्लंघन है। अन्य न्यायालयों में भी इसी तरह की सुरक्षा मौजूद है, जो गिरफ्तारी के दौरान व्यक्तियों, विशेषकर महिलाओं, के अधिकारों की रक्षा पर वैधिक सहमति को पुष्ट करती है। यूनाइटेड किंगडम में, पुलिस और आपराधिक साक्ष्य अधिनियम (पीएसआई) यह सुनिश्चित करने के लिए विस्तृत प्रक्रियाएं निर्धारित करता है। इसमें गिरफ्तारियों वैध रूप से और व्यक्ति की गरिमा का	उचित ध्यान रखते हुए की जानी चाहिए। इनमें लैंगिक रूप से संवेदनशील गिरफ्तारी प्रोटोकॉल के प्रावधान शामिल हैं। यह किसी महिला की गिरफ्तारी या तलाशी के दौरान	है। यह भी आवश्यक बनाता है कि ऐसी प्रक्रियाएं इस तरह से संचालित की जाए जिससे परेशानी और शर्मिंदगी कम से कम हो। संयुक्त राज्य अमेरिका के संविधान में अनुचित जल्दी और तलाशी के खिलाफ कड़े दिशा निर्देश दिए गए हैं। इसमें गिरफ्तारी शक्तियों का मनमाना या अत्यधिक उपयोग भी शामिल है। मिरांडा बनाम एरिजोना (1996) प्रकरण में उत्पन्न सुस्थापित मिरांडा अधिकार भी महिलाओं की गिरफ्तारी के मामले में महत्वपूर्ण है। यह आवश्यक है कि हिरासत में लिए गए व्यक्ति को अभियुक्त के अधिकारों, जैसे कानूनी सहायता प्राप्त करना और पूछाछ के दौरान चुप रहने के अधिकार, के बारे में जानकारी दी जानी चाहिए। ये अंतर्राष्ट्रीय मानक इस बात पर प्रकाश डालते हैं कि भारत के संवैधानिक और वैधानिक संरक्षण, जैसे कि दंड प्रक्रिया संहिता के अनुच्छेद 21 और धारा 46(4) में निहित, अपवाद नहीं हैं। यह वैधिक उचित प्रक्रिया मानदंडों के अनुरूप है। बॉम्बे उच्च न्यायालय द्वारा हाल ही में इन संरक्षणों की पुनरावृत्ति, मानवीय
	एक महिला अधिकारी की उपस्थिति को अनिवार्य बनाता	गरिमा, कानूनी जवाबदेही और कानून के शासन को बनाए

जन-जागरूकता रोकेगी ‘स्तन कैंसर’ की रफ्तार

विश्व स्तन कैंसर अनुसंधान दिवस

डॉ. रमेश ठाकुर

सदस्य, राष्ट्रीय जन सहयोग एवं बाल विकास संस्थान

‘ब्रेस्ट कैंसर’ विश्व भर की महिलाओं में सर्वाधिक खतरनाक बीमारियों के तौर पर प्रमाणित हो चुकी है। प्रत्येक 14 सेकंडमें कोई न कोई महिला स्तन कैंसर की चपेट में आने लगी है। आज ‘विश्व स्तन कैंसर अनुसंधान दिवस’ है जो सालाना 18 अगस्त को समूचे संसार में मनाया जाता है। 14 साल पहले यानी मई 2021 में ‘डॉ. सुसान लव फाउंडेशन’ ने आधिकारिक तौर पर इस दिवस के रूप में चिह्नित किया था, ताकि न केवल इस गंभीर बीमारी पर ध्यानकर्षित किया जाए, बल्कि जानलेवा इस बीमारी को समझने, इलाज करने और जागरूकता के प्रयासों पर गंभीरता से प्रकाश डाला जा सके। स्तन कैंसर के खतरे को समझने और उसे बेअसर करने के लिए आज चिकित्सा तंत्र की ओर से विश्व भर में जागरूकता कार्यक्रम किए जा रहे हैं, जिनका उद्देश्य स्तन कैंसर के उपचार में शोध परक वैज्ञानिक प्रगतियों पर ध्यान केंद्रित है।

अमेरिका प्रत्येक वर्ष ‘कैंसर अनुसंधान पर 167 बिलियन डॉलर खर्च करता है। अमेरिकी महिलाओं में ब्रेस्ट कैंसर सर्वाधिक है। वहां के पुरुषों में स्तन कैंसर होने लगा है। खर्च की जहां तक बात है तो अन्य पीड़ित मुल्क भी कोई कोर कसर नहीं छोड़ रहे। स्तन कैंसर विकसित और विकासशील देशों की महिलाओं में होना अब आम हो गया है। कामकाजी महिलाएं ज्यादा ही पीड़ित हैं। कारण बिगड़ती दिनचर्याएँ कहे, खानपीन या भागदौड़ भरी

चिकित्सक कहते हैं अगर महिलाओं को अपने ब्रेस्ट में छोटी सी भी गांठ बनते दिखे, तो तुरंत जांच करवानी चाहिए। क्योंकि ये स्तन कैंसर अन्य बीमारियों के मुकाबले खतरनाक माना गया है। भारत में इस बीमारी से पीड़ित महिलाओं की जहां जीवित रहने की दर 60 फीसदी रहती है, वहीं अमेरिका में ये दर 80 फीसदी ही है। आंकड़ों में असमानता का मुख्य कारण जागरूकता की कमी और शुरुआती जांच में बिलंबता, ब्रेस्ट कैंसर का इलाज संभव है, खासकर शुरुआती चरणों में उसकी पहचान और सुगम उपचार से ब्रेस्ट कैंसर पर सफलता पाई जा सकती है। हालांकि, उन्नत चरण में, इलाज का लक्ष्य, रोग को नियंत्रित करना और जीवन की गुणवत्ता में सुधार करना होता है। लेकिन पूर्ण रूप से ठीक होना फिलहाल हमेशा संभव नहीं? पूर्ण सफलता जागरूकता और सतर्कता से ही संभव है।



जिंदगी? बढ़ते ब्रेस्ट कैंसर के आंकड़े निश्चित रूप से डरावने हैं। साल 2020 स्तन कैंसर के लिहाज से महिलाओं के लिए बहुत दुखद रहा, जब दुनिया भर की 2.3 मिलियन महिलाएं इस रोग से पीड़ित हुईं

जिसमे रिकॉर्ड 685,000 महिलाओं की असमय मृत्यु हुई। भयभीत करने वाले इन आंकड़ों को देखते हुए ही ‘डॉ. सुसान लव फाउंडेशन’ ने विश्व स्तन कैंसर को मनाने का निर्णय लिया। फाउंडेशन के निर्णय को डब्ल्यूएचओ, यूनिसेफ, विश्व कैंसर संस्थान, के अलावा समूचे विश्व स्वास्थ्य तंत्र ने ना सिर्फ सराहा, बल्कि हर संभव मदद का आश्वासन भी दिया। 193 देश ऐसे हैं जो इस इस दिवस का समर्थन करते हैं।

गौरतलब है महिलाओं में स्तन कैंसर में भारत अभी चौथे पायदान पर है। कैंसर के निदान पर भारतीय चिकित्सा तंत्र काबिले तारीफ शोध कर रहा है। क्योंकि अनुसंधान के जरिए ही स्तन कैंसर पर अंकुश लगाया जा सकता है। शोध से इस बीमारी का पूर्वानुमान अब आसानी से लगाया जा सकता है। ब्रेस्ट कैंसर का पता जब शुरुआती चरण में चल जाता है, तो सर्जरी, कीमोथेरेपी, रेडिएशन थेरेपी और हार्मोन थेरेपी जैसे उपचारों से ठीक किया जा सकता है। लेकिन ये सभी संभव है जब बीमारी के प्रति जागरूक हों? भारत में सालाना करीब एक लाख 62 हजार महिलाओं को स्तन कैंसर होता है जिनसे 87,000 से अधिक महिलाओं की मृत्यु होती है। चिकित्सीय रिपोर्ट पर गौर करें तो हिंदुस्तान में प्रत्येक एक घंटे के भीतर एक भारतीय महिला को स्तन कैंसर होता है। हालांकि, बीते 2022-23 में बढ़ी जागरूकता के चलते बढ़ते इन आंकड़ों पर थोड़ा बहुत सुधार जरूर हुआ है। स्तन कैंसर ग्रामीण

और शहरी दोनों जगहों की महिलाओं को होने लगा है। जबकि, पहले स्तन कैंसर की चपेट में ज्यादातर ग्रामीण महिलाएं ही चपेट में आती थीं। क्योंकि वहां, उपचार, सुविधाओं और जागरूकता का अभाव होता था।

चिकित्सक कहते हैं अगर महिलाओं को अपने ब्रेस्ट में छोटी सी भी गांठ बनते दिखे, तो तुरंत जांच करवानी चाहिए। क्योंकि ये स्तन कैंसर अन्य बीमारियों के मुकाबले खतरनाक माना गया है। भारत में इस बीमारी से पीड़ित महिलाओं की जहां जीवित रहने की दर 60 फीसदी रहती है, वहीं अमेरिका में ये दर 80 फीसदी ही है। आंकड़ों में असमानता का मुख्य कारण जागरूकता की कमी और शुरुआती जांच में बिलंबता ब्रेस्ट कैंसर का इलाज संभव है, खासकर शुरुआती चरणों में उसकी पहचान और सुगम उपचार से ब्रेस्ट कैंसर पर सफलता पाई जा सकती है। हालांकि, उन्नत चरण में, इलाज का लक्ष्य, रोग को नियंत्रित करना और जीवन की गुणवत्ता में सुधार करना होता है। लेकिन पूर्ण रूप से ठीक होना फिलहाल हमेशा संभव नहीं? पूर्ण सफलता जागरूकता और सतर्कता से ही संभव है। कैंसर के संबंध में जागरूकता मिशन अब अभियानों में तब्दील हो चुके हैं।

4 फरवरी को संपूर्ण ‘विश्व कैंसर दिवस’ भी मनाया जाता है। क्योंकि कैंसर कोई एक नहीं, बल्कि विभिन्न प्रकार के होते हैं जिनमें स्तन कैंसर को सर्वाधिक खतरनाक माना गया है।

मुद्द

मनीष जैसल

लेखक स्वतंत्र पत्रकार हैं।



भारत जैसे विशाल लोकतांत्रिक देश में जब विकास की बात होती है, तो अक्सर पुल, सड़क, एक्सप्रेस-वे, डिजिटल इंडिया और अंतरिक्ष अभियान आदि चर्चा में रहते हैं। लेकिन इन उपलब्धियों की चकाचौंध के बीच एक गहरी और कड़वी सच्चाई दब जाती है। हम आज भी लाखों बच्चों को भरपेट भोजन नहीं दे पा रहे हैं। और जब कोई सरकार यह कहे कि एक कुपोषित बच्चे के पोषण पर प्रतिदिन मात्र रू. 8 से रू. 12 खर्च किए जा रहे हैं, तो यह एक आंकड़ा नहीं, बल्कि एक चेतावनी है, हमारी प्राथमिकताएं किस ओर झुकी हैं?

मध्य प्रदेश विधानसभा में सामने आए इस सरकारी बयान ने देशभर के जनमानस को झकझोर दिया है। मंत्री द्वारा दी गई इस जानकारी से साफ है कि राज्य सरकार कुपोषित बच्चों के लिए दिन में 8 रुपए (मध्यम कुपोषित) और 12 रुपए (गंभीर कुपोषित) निर्धारित कर रही है। यानी, महीने भर का पोषण खर्च 240-360 रुपए। सवाल उठता है कि इतनी नगण्य राशि में क्या एक बच्चे के लिए न्यूनतम पोषण भी सुनिश्चित किया जा सकता है?

एक औसतन 2 से 6 वर्ष के बच्चे को प्रतिदिन कम से कम 1000-1200 किलो कैलोरी ऊर्जा, 20-25 ग्राम प्रोटीन, पर्याप्त आयरन, विटामिन ए, कैल्शियम और अन्य सूक्ष्म पोषक तत्वों की जरूरत होती है। अब जरा देखें कि इन जरूरतों को पूरा करने के लिए एक थाली में क्या-क्या जरूरी है- आधा कटोरी दाल (10 रुपए), एक कटोरी चावल या दो रोटी (6 रुपए), सब्जी (10 रुपए), थोड़ा भी या तेल (5 रुपए), और एक केला या मौसमी फल (6-8 रुपए)। यानी न्यूनतम पोषण देने वाली एक थाली की लागत करीब 35 रुपए से 40 रुपए बैठती है। वह भी अगर थोक या

क्या आठ रुपए में देश के भविष्य की भूख मिटेगी?

सामुदायिक खरीद हो तो। अब सवाल यह उठता है कि महज 8 रुपए की सरकारी राशि में एक बच्चे की थाली में आखिर आएगा क्या? न दाल, न फल, न दूध और न ही हरी सब्जी। 8 रुपए में शायद एक सूखी नमकीन खिचड़ी या बेस्वाद रेडी-टू-ईट पावडर ही संभव हो पाए। पोषण तो दूर, यह मात्र पेट भरने का भ्रम पैदा कर सकता है, जिससे कुपोषण कम नहीं होता बल्कि भीतर ही भीतर और बढ़ता है। आज जब एक समोसे की कीमत 10 रुपए और एक ब्रिस्कट का पैकेट 12 रुपए में आता है, तो 8 रुपए की थाली केवल कागज़ पर ही बन सकती है, थाली में नहीं।

कहने को तो यह सरकारी योजना है, लेकिन वस्तुतः यह कुपोषण से जुझते बच्चों के साथ क्रूर मज़ाक जैसा है। आंकड़ों के अनुसार राज्य में 1.36 लाख बच्चे कुपोषण का शिकार हैं, जिनमें लगभग तीस हजार बच्चे अति-कुपोषित की श्रेणी में आते हैं। इनमें से बड़ी संख्या आदिवासी और ग्रामीण अंचलों से आती है, जहाँ न तो पोषण की जानकारी है, न ही पर्याप्त साधन। श्योपुर, बड़वानी, धार, छिंदवाड़ा जैसे जिले संकट की गंभीर अवस्था में हैं। इन जिलों में हर चार में से एक बच्चा कुपोषित है। यदि यह कोई प्राकृतिक आपदा होती तो शायद सरकार अलर्ट हो जाती, लेकिन यही तो रोज़मर्रा की त्रासदी है जिसे हमने सामान्य मान लिया है।

चौंकाने वाली बात यह है कि जब इसी प्रदेश में एक गाय के पोषण पर प्रतिदिन 40 रुपए खर्च करके की योजना चल रही है, वहीं एक इंसानी बच्चे के लिए मात्र 8-12 रुपए की व्यवस्था है। इसका तात्पर्य क्या निकाला जाए? क्या एक गाय का जीवन एक बच्चे की तुलना में अधिक मूल्यवान है? यह सवाल केवल विपक्षी दलों का नहीं है, यह आम जनता का सवाल है। समाज में ऐसी प्राथमिकताओं के क्या संकेत हैं?

सरकार की यह सफाई कि हम केंद्र सरकार से अतिरिक्त सहायता की मांग कर चुके हैं, किसी को संतुष्ट नहीं करती। क्या बच्चों की जान तब तक इंतजार करेगी

जब तक फंड स्वीकृत हो? यह एक प्रशासनिक उदासीनता नहीं, एक नैतिक विफलता है। इस व्यवस्था की गहराई में जाएं तो समझ आता है कि सरकारी योजनाएं अक्सर सिर्फ पूरक आहार की भाषा में बच्चों तक पहुंच पाती हैं। आंगनवाड़ी केंद्रों पर वितरित भोजन जैसे सूखी खिचड़ी, रेडी-टू-ईट पैकेट्स या अल्प मात्रा में दलिया-सिर्फ नाममात्र की कैलोरी और ऊर्जा देता है। विटामिन, मिनरल्स, प्रोटीन और फॉलिक एसिड जैसे जरूरी तत्व लगभग गायब होते हैं। कुपोषण केवल भूख नहीं है, यह शरीर की आवश्यक पोषण जरूरतों की गंभीर उपेक्षा है, जो शारीरिक और मानसिक विकास को हमेशा के लिए बाधित कर सकती है।

ऐसी स्थिति में राज्य सरकार को दोहरी रणनीति अपनानी चाहिए, जिससे तत्काल राहत और दीर्घकालिक समाधान मिल सके। तत्काल राहत के तहत प्रति बच्चे 40 से 50 रुपए प्रतिदिन की वास्तविक पोषण लागत को ध्यान में रखकर बजट तैयार किया जाना चाहिए। आंगनवाड़ियों को पुनर्गठित कर पोषण सामग्री की

गुणवत्ता, वितरण की निगरानी और माताओं को पोषण शिक्षा देना जरूरी है। वहीं, दीर्घकालिक रणनीति के तहत राज्य को आदिवासी और कुपोषण-ग्रहस्त जिलों में ‘सचन पोषण अभियान’ चलाना चाहिए। इसमें स्थानीय फसलों को आधार बनाकर फोर्टिफाइड भोजन तैयार किया जाए, जिसमें लघु अनाज (मिलेट्स), दालें, हरी सब्जियाँ और फल शामिल हों। स्थानीय महिला स्वयं सहायता समूहों को इस योजना से जोड़ने से रोजगार भी बढ़ेगा और वितरण

तंत्र भी मजबूत होगा। अन्य राज्यों के उदाहरण भी प्रेरणा दे सकते हैं। उत्तर प्रदेश में शुरू किया गया ‘मुख्यमंत्री सुपोषण अभियान’ एक सफल मॉडल बनकर उभरा है, जहाँ प्रति बच्चा प्रतिदिन 44 रुपए के पोषणीय नाश्ते की योजना चलाई गई है। वहीं बच्चों को प्रोटीन, आयरन, कैल्शियम और कैलोरी की वैज्ञानिक मात्रा के आधार पर भोजन उपलब्ध कराया जा रहा है। क्या मध्य प्रदेश सरकार ऐसे सफल मॉडल को अपनाने के लिए तैयार है? यह भी आवश्यक है कि कुपोषण की समस्या को केवल

एक विभाग या मंत्रालय की जिम्मेदारी न मानकर, इसे बहुस्तरीय चुनौती के रूप में देखा जाए। स्वास्थ्य, शिक्षा, ग्रामीण विकास, महिला एवं बाल कल्याण जैसे विभागों को समन्वय से काम करना होगा। यह सिर्फ आहार देने का नहीं, जीवन बचाने का काम है।

यहाँ यह दोहराना आवश्यक समझते हैं कि समाज की प्रगति का मूल्यांकन पुलों की लंबाई या एक्सप्रेसवे की चौड़ाई से नहीं, बल्कि बच्चों की हड्डियों की मजबूती और आँखों की चमक से किया जाना चाहिए। यदि एक समृद्ध भारत की कल्पना करनी है, तो कुपोषित बच्चों की आंतरिक भूख को नजरंदाज़ कर हम उस मंजिल तक नहीं पहुँच सकते। 8 रुपए में कुपोषण मिटाने की कल्पना, एक गलतफहमी नहीं, बल्कि शासन की असवेदनशील सोच की उपज है। यह न तो व्यावहारिक है, न मानवीय। यह सवाल किसी एक राज्य का नहीं, बल्कि पूरे देश की नीति दृष्टि का है।

यह स्थिति केवल योजनागत विफलता नहीं, बल्कि हमारे संविधान में निहित मूल्यों का भी स्पष्ट उल्लंघन है। भारतीय संविधान का अनुच्छेद 21 हर नागरिक को गरिमापूर्ण जीवन का अधिकार देता है, जो केवल जीवित रहने तक सीमित नहीं है, बल्कि उसमें पोषण, स्वास्थ्य और सुरक्षित बचपन की गारंटी भी निहित है। इसी तरह अनुच्छेद 47 राज्य को यह निर्देश देता है कि वह पोषण स्तर और जीवन स्तर में सुधार को अपनी प्राथमिक जिम्मेदारी माने। जब राज्य कुपोषित बच्चे के पोषण पर प्रतिदिन 8 रुपए खर्च कर रहा हो, तो यह न केवल सामाजिक न्याय की भावना के खिलाफ है, बल्कि सामानता, करुणा और अवसर की संवैधानिक अवधारणाओं की भी अवहेलना है।

एक लोकतांत्रिक और कल्याणकारी राष्ट्र में यह अपेक्षित नहीं कि बच्चों का पेट भरे आंकड़ों से, और उनके भविष्य की बुनियाद इतनी कमजोर रखी जाए। अब वक्त है कि इस ‘आंकड़ों के भ्रम’ से बाहर निकलकर सच्चाई की ज़मीन पर लौटें जहाँ बच्चे केवल संख्या नहीं, देश का भविष्य भी हैं।

स्वतंत्रता दिवस समारोह में केंडू बाबा हुए सम्मानित



बैतूल। स्वतंत्रता दिवस के अवसर पर पुलिस ग्राउंड में जिला स्तरीय मुख्य समारोह में प्रदेश के लोक स्वास्थ्य चिकित्सा शिक्षा राज्यमंत्री नरेन्द्र शिवाजी मप्र शासन के मुख्य आतिथ्य में एवं आमला विधायक डॉ.योगेश पंडाग्रे, जिला पंचायत अध्यक्ष राजा पवार, जिला पंचायत उपाध्यक्ष हंसराज धुर्वे, जिला कलेक्टर नरेंद्र सूर्यवंशी, पुलिस अधीक्षक निखल झारिया द्वारा अटल सेना के प्रांताध्यक्ष राजेन्द्र सिंह चौहान (केंडू बाबा) को समाजसेवा और जनहित में उत्कृष्ट और सराहनीय कार्यों के लिए प्रशस्ति पत्र भेंट कर सम्मानित किया। उन्हें यह सम्मान मजदूरों, महिलाओं, विकलांगों, गरीबों, शिक्षा, यातायात जागरूकता के क्षेत्र में उल्लेखनीय योगदान के लिए प्रदान किया गया। इनकी उपलब्धि पर सेवंती साहु, कृष्णा नामदेव, कीर्ति नामदेव, पिंकी तालमपुरिया, नर्मदा शेषकर, सरिता पाल, सुनीता राठौर, ज्योति राठौड़, लक्ष्मी विश्वकर्मा, सुधा खंडारे, नीतू नानकर, साक्षी नानकर गीता आवारे सहित संगठन के पदाधिकारियों और सदस्यों ने राइड दी है।

हिंदू समाज की रक्षा और संगठन ही परिषद का उद्देश्य



●प्रखंड बैठक में बनी कार्ययोजना, मनाया स्थापना दिवस

बैतूल/ भौरा। विश्व हिंदू परिषद बजरंग दल मध्य भारत प्रांत जिला बैतूल प्रखंड शाहपुर के तत्वावधान में नगर के माँ बिजासन मंदिर परिसर में संगठन का 61वां स्थापना दिवस कार्यक्रम धूमधाम से मनाया गया। कार्यक्रम के दौरान परिषद की स्थापना, उद्देश्य और समाज में उसकी भूमिका पर विस्तार से प्रकाश डाला गया। उद्घोषण में बताया गया कि विश्व हिंदू परिषद की स्थापना वर्ष 1964 में मुंबई स्थित सांदीपनि आश्रम में श्रीकृष्ण जन्माष्टमी के अवसर पर संघ के द्वितीय सरसंघचालक श्री गुरुजी, स्वामी चिन्मयानंद तथा अनेक साधु-संतों और सामाजिक कार्यकर्ताओं की उपस्थिति में की गई थी। परिषद की स्थापना का उद्देश्य हिंदू समाज की रक्षा, संरक्षण और संगठन के साथ ही हिंदू धर्म के महान मूल्यों के संवर्धन और संरक्षण के लिए कार्य करना रहा है। कार्यक्रम में जिला मंत्री श्याम राठौर ने बौद्धिक प्रस्तुत करते हुए परिषद की ऐतिहासिक पृष्ठभूमि और आज के समय में संगठन की प्रासंगिकता पर विचार रखे। इस अवसर पर जिले के सेवा प्रमुख शुभम चौरे, बजरंग दल के पवन यादव, भौरा खंड मंत्री विशाल मालवीय, खंड अध्यक्ष सहित शाहपुर से पवन मालवीय, प्रखंड मंत्री ऋक्षीक प्रजापति तथा बजरंग दल संयोजक प्रदीप यादव विशेष रूप से उपस्थित रहे। स्थापना दिवस अवसर पर प्रखंड बैठक भी आयोजित हुई, जिसमें शाहपुर प्रखंड के दसों करों की कार्ययोजना तैयार की गई और प्रभारी नियुक्त किए गए। बैठक में प्रखंड एवं खंड स्तर के कार्यकर्ताओं ने बटु-चट्टकर भाग लिया और संगठन की भावी योजनाओं पर चर्चा की। इस मौके पर शिवम चौरे ने कहा कि परिषद का मुख्य उद्देश्य हिंदू समाज को संगठित रखना, उसकी सुरक्षा सुनिश्चित करना और सांस्कृतिक विरासत की रक्षा करना है। कार्यक्रम में बड़ी संख्या में कार्यकर्ता उपस्थित रहे और स्थापना दिवस के महत्व को आत्मसात किया।

पुलिस ने चोरी के आरोपियों को किया गिरफ्तार



बैतूल। थाना कोतवाली पुलिस ने दो चोरी के प्रकरणों में आरोपियों को गिरफ्तार किया है। पुलिस जनसंपर्क अधिकारी से मिली जानकारी के अनुसार फरियादी बलराम पिता प्रभुदयाल यादव (28 वर्ष) निवासी जैन दादावाड़ी के सामने बैतूल ने रिपोर्ट की कि 16 अगस्त की रात्रि में अज्ञात चोरों ने उसके घर का दरवाजा तोड़कर चोरी का प्रयास किया। जिस पर थाना कोतवाली बैतूल में धारा 64, 305 बीएनएस पंजीबद्ध कर विवेचना में लिया गया। वहीं फरियादी सायबू पिता बलीराम खातरकर (65 वर्ष) निवासी वैष्णवी नगर गौठाना बैतूल ने रिपोर्ट की कि 16 अगस्त को ही रात्रि में अज्ञात चोरों ने ताला तोड़कर उसके घर से लैपटॉप एवं चांदी की पायल चोरी कर ली। जिस पर थाना कोतवाली बैतूल में अपराध धारा 331(4), 305 बीएनएस पंजीबद्ध कर विवेचना में लिया गया। पुलिस ने इस मामले में सुनील पिता परसराम नागले उम्र 28 वर्ष निवासी शांति नगर गौठाना बैतूल और एक बाल अपचारी को हिरासत में लिया है। जिनके पास से 1 एचपी कंपनी का लैपटॉप, कीमती करीबन 35,000, 1 चांदी जैसी धातु की पैर पट्टी, कीमती करीब 10,000 और 1 रिंग पाना, कीमती करीब 300 कुल मशरूका 45,300 बरामद किया है। इस कार्रवाही में थाना प्रभारी निरीक्षक रविकांत डेहरिया, उप निरीक्षक पचम सिंह उड्डेके, प्रधान आरक्षक तरुण पटेल, प्रधान आरक्षक ब्रजेश रघुवंशी, प्रधान आरक्षक शुभम चौबे, आरक्षक महेश नगदे, आरक्षक राहुल शर्मा, आरक्षक चन्द्रपाल एवं आरक्षक उज्ज्वल दुबे थाना कोतवाली बैतूल की सराहनीय भूमिका रही

कांग्रेस जिलाध्यक्ष निलय विनोद डागा का प्रथम नगर आगमन आज, जिलेभर में होगा ऐतिहासिक स्वागत

बैतूल। जिला कांग्रेस कमेटी बैतूल के नवनिर्वाचित जिलाध्यक्ष निलय विनोद डागा का बैतूल जिले में प्रथम आगमन आज 18 अगस्त दिन सोमवार को होने जा रहा है। श्री डागा सुबह 10 बजे भोपाल से बैतूल के लिए प्रस्थान करेंगे, जिसके पश्चात सुबह 11 बजे जिले की सीमा में स्थित ग्राम धार पहुंचेंगे। यहां कांग्रेस कार्यकर्ताओं, वरिष्ठ नेताओं और पूर्व जनप्रतिनिधियों द्वारा उनका प्रथम स्वागत किया जाएगा। इसके बाद श्री डागा का काफिला बैतूल की ओर खाना होगा और मार्ग में विभिन्न स्थानों पर उनके स्वागत की भव्य तैयारियां की गई हैं। प्राप्त जानकारी अनुसार निलय विनोद डागा सुबह 11.30 बजे भौरा पहुंचेंगे, जहां स्थानीय कांग्रेस कार्यकर्ता उनका अभिनंदन करेंगे। इसके पश्चात



दोपहर 12 बजे शाहपुर, 12.30 बजे बरौठा, 12.45 बजे कान्हावाड़ी जोड़, 1.00 बजे पाडर, 1.15 बजे

बासपानी, 1.30 बजे भारत भारती, 1.40 बजे सोनाघाटी, 1.45 बजे टिकारी नाका, 1.50 बजे बी.ओ.एल. और 2.00 बजे गेंदा चौक में जनसमूह द्वारा स्वागत किया जाएगा। 2.10 बजे कारगिल चौक में स्थित अमर शहीद दुर्गादास राठौर की प्रतिमा पर निलय डागा माल्यार्पण करेंगे। इसके उपरांत 2.20 बजे गुरुद्वारा पहुंचकर पूजा-अर्चना करेंगे। कार्यक्रम की अगली कड़ी में 2.25 बजे मैकेनिक चौक, 2.30 बजे

कांतिशिवा चौक और 2.40 बजे टांगा स्टैंड पर फलों से तुलादान कर उनका

स्वागत किया जाएगा। 2.50 बजे शिवाजी चौक में छत्रपति शिवाजी महाराज की प्रतिमा पर, 3 बजे रानी दुर्गावती चौक में रानी दुर्गावती जी की प्रतिमा पर, 3.10 बजे अंबेडकर चौक में डॉ. भीमराव अंबेडकर की प्रतिमा पर, 3.20 बजे महाराणा प्रताप चौक में महाराणा प्रताप की प्रतिमा पर, 3.25 बजे राजा भोज चौक में राजा भोज की प्रतिमा पर और 3.30 बजे बस स्टैंड चौक पर सरदार विष्णु गोंड जी की प्रतिमा पर माल्यार्पण कर श्रद्धांजलि अर्पित करेंगे। इसके बाद 3.40 बजे लखी चौक स्थित प्राचीन शिव मंदिर में पूजन अर्चना कर 3.50 बजे गांधी चौक में राष्ट्रपिता महात्मा गांधी की प्रतिमा पर माल्यार्पण करेंगे। यहां से काफिला डागा हाउस पहुंचेगा, जहां

कांग्रेसजनों द्वारा उनका आत्मीय स्वागत किया जाएगा। अंत में शाम 4.30 बजे डागा हाउस में जिले के सभी पूर्व विधायक, जिला कांग्रेस कमेटी के वरिष्ठ नेता, समस्त ब्लॉक कांग्रेस कमेटीयों के अध्यक्ष, मोर्चा संगठन पदाधिकारी और कांग्रेस परिवार के समस्त वरिष्ठ सदस्यों की उपस्थिति में संगठन के भावी रोडमैप पर चर्चा की जाएगी। नवनिर्वाचित कांग्रेस जिला अध्यक्ष निलय विनोद डागा के प्रथम आगमन को लेकर समूचा कांग्रेस संगठन उत्साहित है और जिलेभर में कांग्रेस कार्यक्रमों में अपार ऊर्जा और उत्साह देखने को मिल रहा है। यह आगमन कांग्रेस के लिए एक नई ऊर्जा और दिशा तय करने वाला साबित होगा।

जल भराव से खराब होने वाली फसल का व्यक्तिगत बीमा क्लेम कर सकते हैं किसान

बैतूल। प्रधानमंत्री फसल बीमा योजना के अंतर्गत ऐसे किसान जिनकी वर्तमान खरीफ फसल स्थानीय प्राकृतिक आपदा से जलभराव होने के कारण खराब हो चुकी है वे कृषि विभाग व बीमा कंपनी को व्यक्तिगत आवेदन देकर अपनी फसल नुकसानी का बीमा क्लेम कर सकते हैं।

अधिकवा दिनेश यादव ने बताया कि वर्षा के कारण किसानों के खेतों में जो नदी, नाले के किनारे हो या रेला हो या डबई जमीन में जलभराव होने के कारण फसल खराब हो जाती है ऐसे किसान भले पूरे गांव की फसल अच्छी है, एक किसान भी व्यक्तिगत आवेदन बैंक प्रबंधक जहां उसका के.सी.सी. खाता है एवं कृषि विभाग, खरीफ वर्ष 2025 के लिए किसान के जिले में अनुबंधित बीमा कंपनी एवं तहसीलदार को आवेदन में बीमा प्रीमियम राशि, कृषि भूमि का रकबा, के.सी.सी. खाता नंबर की जानकारी के साथ 72 घण्टे के अन्दर आवेदन देकर व्यक्तिगत बीमा क्लेम कर सकता है। ऐसे किसानों

को प्रधानमंत्री फसल बीमा योजना के प्रावधानों के अनुसार 15 दिन में सर्वे व बीमा क्लेम राशि का निर्धारण कर 21 दिन में किसान को भुगतान किया जाता है। इस प्रकार के आवेदन देने वाले किसानों का किसी भी बैंक में फसल बीमा प्रीमियम की राशि ऋणी या अऋणी कुषक के रूप में जमा होना जरूरी है, इस प्रकार के आवेदनों में किसानों को दो सावधानी अत्यंत आवश्यक है - (1) आवेदन दिनांक के 72 घण्टे के अन्दर जल भराव से फसल खराब होना दर्शाना चाहिए, (2) व्यक्तिगत क्षतिपूर्ति फसल बीमा क्लेम के अंतर्गत फसल खराब होने का कारण जल भराव ही लिखना चाहिए। वर्तमान में जिन किसानों की भी सोयाबीन या अन्य खरीफ फसल खराब हुई है या जो किसान बोनी बिगड़ गई है या जो किसान अपनी कृषि भूमि में बोनी ही नहीं कर पाये हैं तथा उनका बैंकों द्वारा उनकी बीमा प्रीमियम राशि काट ली गई है, वे सभी किसान राजस्व विभाग के सर्वे की चिन्ता किये बगैर व्यक्तिगत सूचना देकर बीमा क्लेम कर सकते हैं।

भौरा के पीएनबी शाखा में स्वतंत्रता दिवस पर ध्वजारोहण नहीं 46 साल पुरानी परंपरा तोड़ी, नगरवासियों का आक्रोश



बैतूल/भौरा। भौरा नगर के मुख्य मार्ग पर स्थित पंजाब नेशनल बैंक की भौरा शाखा में इस वर्ष स्वतंत्रता दिवस पर ध्वजारोहण न होने से नगरवासियों में गहरा आक्रोश है। पिछले 46 वर्षों से यहां हर 15 अगस्त और 26 जनवरी को ध्वजारोहण किया जाता रहा है, लेकिन इस बार शाखा प्रबंधक दीपक कोटिया,

मंडल उपाध्यक्ष जय किशोर मिश्रा, राजेंद्र कावडकर, राजेश बरगले, सीरीज जायसवाल और अनेक ग्रामीण बैंक पहुंचे। वहां बैंक के बाहर ताला लटका मिला। मौके पर सभी की मौजूदगी में पंचनामा तैयार किया गया और ग्राम पंचायत के लेटरपैड पर जिला कलेक्टर को लिखित शिकायत भेजी गई, जिसमें शाखा

जिन्हें मात्र चार माह पूर्व प्रभार सौंपा गया था, ने न तो कार्यक्रम आयोजित किया और न ही कार्यालय खोला। सुबह से ही बैंक का ताला बंद देखकर स्थानीय नागरिकों में नाराजगी फैल गई। दोपहर करीब 12 बजे ग्राम पंचायत भौरा की सरपंच मीरा धुर्वे, जनपद सदस्य सुधीर नायक,

प्रबंधक पर तत्काल विभागीय कार्रवाई की मांग की गई है। नगर के वरिष्ठ व्यापारी अशोक दुबे ने कहा, बैंक स्थापना के बाद से यह पहली बार है कि स्वतंत्रता दिवस पर ध्वजारोहण नहीं हुआ। यह केवल एक रस्म नहीं, बल्कि राष्ट्रीय गौरव और जनभावना का प्रतीक है। इसका उल्लंघन अस्वीकार्य है।

इनका कहना है -

स्वतंत्रता दिवस देश के हर नागरिक के लिए गर्व का दिन है। 46 वर्षों से चली आ रही परंपरा को तोड़ना केवल लापरवाही नहीं, यह राष्ट्रीय पर्व की गरिमा के साथ खिलवाड़ है। ग्राम पंचायत की ओर से हमने इस घटना की शिकायत जिला कलेक्टर से की है और मांग की है कि जिम्मेदार अधिकारी पर तुरंत कार्रवाई हो, ताकि भविष्य में ऐसी चूक दोबारा न हो। - मीरा धुर्वे, सरपंच, ग्राम पंचायत भौरा

दही हांडी महोत्सव में आमला की टीम बनी विजेता

● लियो-लायन्स क्लब अमीगोज़ ने किया

ऐतिहासिक दही हांडी महोत्सव का आयोजन



बैतूल। जन्माष्टमी के पावन अवसर पर लियो-लायन्स क्लब बैतूल अमीगोज़ द्वारा आयोजित भव्य दही हांडी महोत्सव 2025 भारी वर्षा के बावजूद ऐतिहासिक भीड़ और अपार उत्साह के साथ संपन्न हुआ। क्लब के मीडिया प्रभारी नीलरान पगारिया ने बताया कि दशकों बाद बैतूल में इतने भव्य स्तर पर मटकी फोड़ आयोजन देखने को मिला। जिलेभर से आई टीमों की भागीदारी से यह आयोजन ऐतिहासिक बन गया। लगभग 30 फीट ऊंची मटकी फोड़ प्रतियोगिता ने दर्शकों को रोमांचित कर दिया। प्रतियोगिता में आमला के डीजे बाँजय ने शानदार प्रदर्शन कर, प्रथम स्थान प्राप्त किया। विजेता टीम को 21 हजार रुपये नगद पुरस्कार, विजेता शील्ड और सभी खिलाड़ियों को प्रमाणपत्र प्रदान

किए गए। वहीं मांडी टीम द्वितीय स्थान पर रही। क्लब की ओर से सभी प्रतिभागी खिलाड़ियों को फूड पैकेट वितरित किए गए। आयोजन की सफलता के लिए क्लब ने खिलाड़ियों और दर्शकों की सुविधा को प्राथमिकता दी। एम्बुलेंस, पेयजल, खिलाड़ियों हेतु लकड़ी के बुरदे का मैदान, चलित शौचालय, कचरा गाड़ी आदि की संपूर्ण व्यवस्था की गई। इन तैयारियों के चलते यह महोत्सव सुरक्षित, अनुशासित और व्यवस्थित ढंग से संपन्न हुआ। क्लब अध्यक्ष तिलक पगारिया ने सभी प्रतियोगी टीमों, गणमान्य अतिथियों, कार्यक्रम के सहयोगियों, समाजसेवियों, राजनेताओं, न्यू बैतूल स्कूल, पुलिस प्रशासन, नगर पालिका, मंच संचालक, टेंट-साउंड सहित सभी उपस्थित जनों का हृदय से आभार व्यक्त किया।

स्कूल के निर्माण होने से राष्ट्रीय कार्यक्रम के आयोजन हेतु पर्याप्त जगह हुई खत्म

विजय भवन प्रांगण में पड़ रही आयोजनों में जगह की कमी

बैतूल/शाहपुर। नगर के हाईस्कूल मैदान पर सांदीपनि स्कूल का निर्माण होने से राष्ट्रीय कार्यक्रम के आयोजन में परेशानी हो रही है। नगर के एकमात्र हाईस्कूल के मैदान का उपयोग राष्ट्रीय कार्यक्रम 15 अगस्त, 26 जनवरी का मुख्य समारोह, मुख्यमंत्री सामूहिक कन्या विवाह, आमतौर पर खेल, खेल-कूद, समारोह और नेताओं की सभा, हेलीपैड, चुनावों सहित, अन्य बाहरी गतिविधियों के लिए किया जाता था, जो यहां मंच सहित राष्ट्रीय कार्यक्रमों के आयोजनों के लिए भी एक महत्वपूर्ण स्थान था। इस उपयोगी मैदान पर अब सांदीपनि स्कूल का स्कूल भवन के निर्माण जोरशोर से किया जा रहा है। हाईस्कूल मैदान पर स्कूल भवन के निर्माण कार्य प्रारंभ होने से अब नगर में इन गतिविधियों के लिए कोई बड़ी जगह नहीं बची। जिससे कि राष्ट्रीय कार्यक्रम के आयोजन या अन्य भव्य आयोजन हो सके। मजबूरन विजय भवन के सामने छोटे से प्रांगण में राष्ट्रीय पर्व के मुख्य कार्यक्रम करावाए जा रहे हैं। जिस जगह राष्ट्रीय और सामाजिक आयोजन हो रहे हैं। यह जगह ब्लॉक मुख्यालय के



मुख्य कार्यक्रम कराने के लिए पर्याप्त नहीं हैं। दर्जनों की संख्या में ब्लॉक मुख्यालय पर सरकारी स्कूल हैं। अगर पूरे सरकारी स्कूल के बच्चे कार्यक्रम में पहुंच जाएं तो जगह छोटी पड़ जायेगी। कुल मिलाकर नगर का एक मात्र मैदान नेताओं की आपसी गुटबाजी का शिकार होकर रह गया। हाईस्कूल के मैदान का उपयोग स्कूल भवन के निर्माण के लिए किया जा रहा है, वहीं छात्रों और समुदाय को इन महत्वपूर्ण अवसरों से वंचित होना पड़ रहा है। हाईस्कूल के

मैदान पर स्कूल भवन का निर्माण राष्ट्रीय कार्यक्रमों के आयोजन और छात्रों और समुदाय के लिए अन्य महत्वपूर्ण गतिविधियों में बाधा उत्पन्न हो रही है। नगर के ऐतिहासिक हाईस्कूल मैदान के अस्तित्व को समाप्त करने की कोशिश पूरी हो गई है। मैदान में सांदीपनि स्कूल भवन निर्माण शुरू कर दिया गया है। निर्माण को लेकर नींव भी खोद दी गई है। मैदान के अस्तित्व पर संकट आने से वहां खेलने वाले खिलाड़ियों के अलावा माॉनिंग

वाक करने वाले लोग व खेल प्रेमी चयनित जगह का विरोध कर रहे थे। हाईस्कूल का मैदान नगर के युवाओं के लिए स्टेडियम से कम नहीं था। हर दिन सैकड़ों लोग फुटबाल, क्रिकेट, कबड्डी खेलने और माॉनिंग वाक करने के लिए यहां आते थे। वर्षों से युवक यहां खेलने और बुजुर्ग माॉनिंग वाक करने आ रहे थे। इसी मैदान में कई राज्य स्तरीय व अंतरराज्यीय खेलकूद प्रतियोगिताएं भी आयोजित हो चुकी हैं।



चरित्र एवं कृतज्ञ पर प्रकाश डालते हुए उनके संदेश हर मतदाता भाग्य विधाता अपने मतदान का प्रयोग जरूर करें, जो जन-जन तक पहुंचाने के लिए प्रेरित किया। भारत के स्वतंत्रता को मजबूत बनाये रखने के लिए प्रत्येक भारतीय

नागरिक को अपने कर्तव्यों को ईमानदारी, निष्ठापूर्वक पूरा करने का आग्रह किया है। वरिष्ठ व्याख्याता सुनील वर्मा सर द्वारा कार्यक्रम का संचालन करते हुए 15 अगस्त के ऐतिहासिक दिवस पर स्वतंत्रता दिवस के महत्व को बताया।

भारतीय संस्कृति ज्ञान परीक्षा के पुरस्कार वितरित



बैतूल बाजार। अखिल

विश्व गायत्री परिवार द्वारा देश भर में आयोजित की जाने वाली भारतीय संस्कृति ज्ञान परीक्षा के विकासखंड बैतूल के पुरस्कार स्वतंत्रता दिवस के अवसर पर वितरित किए गए।

सोहगपुर, बघेली, सेलगांव, बारक्री, बैतूल व बैतूल बाजार के स्कूलों में स्थानीय परिजनों व स्कूल के प्राचार्य व शिक्षकों द्वारा ये पुरस्कार वितरित किये गए। बैतूलबाजार में संदीपनी स्कूल, डिवाइन स्कूल, कार्मल स्कूल, बैतूल में संजीवनी, बालाजी, सेंट्रल स्कूल, लिटिल फ्लावर, इंडियन पब्लिक स्कूल में भी इसी बीच भारतीय संस्कृति ज्ञान परीक्षा के पुरस्कार वितरित किये

गए। विकासखण्ड परीक्षा प्रभारी नीलेश्वर कालभोर ने बताया कि बच्चों में भारतीय संस्कृति के प्रति रुचि जागृत करने, भारतीय इतिहास व विज्ञान को बच्चों में जागृत करने के उद्देश्य से यह परीक्षा विगत कई वर्षों से आयोजित की जा रही है। इस वर्ष भी यह ज्ञान परीक्षा नवम्बर माह में आयोजित की जा रही है। गायत्री परिजनों के माध्यम से इनके पंजीयन प्रारम्भ हो चुके हैं।

